

ບົດທີ 38 ນົກຊີວະຊີວາ



ຫັດອ່ານ



ແຕ່ກ່ອນ ມີພະຍາອົງໜຶ່ງຊື່ຈັນທະເສນເປັນພະຍາປົກຄອງນະຄອນຫັດສະດີວິໄສ ຢູ່ຕໍ່ມາ ພະຍາຊົງເກີດເປັນພະຍາດຂີ້ທູດຈຶ່ງສັ່ງໃຫ້ໝໍຢາຫຼວງມາປິ່ນປົວ. ເມື່ອໝໍຢາເບິ່ງອາການແລ້ວ ຈຶ່ງກາບທູນພະຍາວ່າ: " ຂ້າແຕ່ພະມະຫາລາຊາ ພະຍາດແນວນີ້ຖ້າໄດ້ນົກຊີວະຊີວາ ທີ່ຢູ່ໜອງມະນະສະໄນປ່າຫິມະພານ ພ້ອມກັບນ້ຳຄຸງຄາມາປຸງແຕ່ງເປັນຢາປົວ ຈຶ່ງຈະຫາຍດີ. ພະຍາໄດ້ຍິນດັ່ງນັ້ນກໍສັ່ງໃຫ້ເສນາອາມາດໄປຫານາຍພານ ເພື່ອຊອກເອົານົກຊີວະຊີວາ ແລະ ນ້ຳຄຸງຄາມາໃຫ້. ເມື່ອເສນາອາມາດພົບນາຍພານແລ້ວ ຈຶ່ງບອກໃຫ້ນາຍພານຜູ້ນັ້ນໄປຫານົກ ໃນປ່າຫິມະພານຕາມໝໍຢາຫຼວງຕ້ອງການ. ຝ່າຍນາຍພານໄດ້ຮັບຄໍາສັ່ງ ແລ້ວກໍອອກເດີນ ທາງຫັນທີ ພໍໄປເຖິງໜອງມະນະສະ ກໍຈັດການຫ້າງແຮ້ວໄວ້. ຫັນໃດນັ້ນ, ນົກຍາງໂຕໜຶ່ງ ກໍມາ ຖືກແຮ້ວ ນາຍພານຄິດເຫັນຄໍາບູຮານກ່າວໄວ້ວ່າ " ໄປຕໍ່ໄກ ເຫັນກວາງຕາຍກໍຢ່າເອົາ ປະສົງ

ແນວໃດເອົາແຕ່ແນວນັ້ນຈຶ່ງດີ ". ເມື່ອຄິດ ດັ່ງນັ້ນ, ນາຍພານເລີຍປ່ອຍນົກຍາງໂຕນັ້ນໄປ ແລ້ວ ຈຶ່ງຫ້າງແຮ້ວໄວ້ຄືນໃໝ່.

ບໍ່ເທິງ ນົກຊີວະຊີວາກໍມາຖືກແຮ້ວ, ນາຍພານດີໃຈຟ້າວປິດເອົານົກແລ້ວ ໄປຕັກເອົານ້ຳ ຄູງຄາ ຈາກນັ້ນຈຶ່ງເດີນທາງກັບນະຄອນຫຼວງ ໃນຂະນະເດີນທາງນັ້ນ ນົກຊີວະຊີວາໄດ້ອ່ອນວອນ ອໍ່ຊີວິດອິນຊີນ້ຳນາຍພານວ່າ: " ທ່ານນາຍພານເອີຍ ! ການທີ່ທ່ານເປັນນາຍພານ ສະແຫວງ ຫາສັດທັງຫຼາຍດັ່ງນີ້ ກໍເພື່ອເອົາໄປຊື້ຈ່າຍຂາຍກິນແມ່ນບໍ່ ເມື່ອເປັນດັ່ງນີ້ ຂ້າພະເຈົ້າຈະບອກ ບໍ່ເງິນ ບໍ່ຄຳໃຫ້ທ່ານ ອໍ່ແຕ່ໃຫ້ທ່ານສັນຍາວ່າຈະປ່ອຍຂ້າພະເຈົ້າທໍ່ນັ້ນ ". ນາຍພານຕອບວ່າ ກູຈະຮັບເອົາເງິນຄຳທີ່ມີງຽບບອກນັ້ນບໍ່ໄດ້ດອກ ເພາະວ່າພະລາຊາບອກກູໃຫ້ມາເອົາມືງໄປຖວາຍ ເພິ່ນຖ້າກູເຫັນແກ່ເງິນຄຳ ບໍ່ຮັກສາສັດຈະຄວາມພິບັດດັບວາຍຄົງມາເຖິງຕົວກູເປັນແນວວ່າ ແລ້ວນາຍພານກໍນຳເອົານົກ ພ້ອມດ້ວຍນ້ຳຄູງຄາມາຖວາຍພະຍາ. ພະຍາສັ່ງໃຫ້ໝໍຢາເຂົ້າ ເຝົ້າ ແລະ ຈັດແຕ່ງຢາ ປົວພະຍາດຖວາຍ. ໝໍຢາຈັບນົກໂຕນັ້ນງອຍເທິງພະສຽນຂອງພະຍາ ແລ້ວເອົານ້ຳຄູງຄາທົດອາບຕົວນົກໃຫ້ນ້ຳໄຫຼຮວກວາດທົ່ວພະກາຍ ພ້ອມທັງເສກມົນໃສ່ຕາມ ວິທີເວດຂອງຕົນ.

ຫຼັງຈາກນັ້ນພະຍາດຊື້ທູດກໍຫາຍ ພະຍາດີໃຈຫຼາຍຈຶ່ງຊົງພະເມດຕາປ່ອຍນົກໂຕນັ້ນໄປ, ນົກຊີວະຊີວາ ບິນຂຶ້ນຈັບເທິງຜາສາດແລ້ວຈຶ່ງກ່າວວ່າ: " ຂ້າແຕ່ມະຫາລາຊາເຈົ້າຂ້າພະເຈົ້າ ກໍດີນາຍພານກໍດີ ແລະ ມະຫາລາຊາເຈົ້າກໍດີ ເປັນຄົນຊ່າງພິຈາລະນາຖືຖ້ວນແລ້ວ ຈຶ່ງທຳກິດ ຈະກຳທີ່ຄວນທຳ ດັ່ງນັ້ນ, ເຮົາທັງສາມນີ້ບໍ່ແມ່ນຄົນຮ້າຍໃນຜືນແຜ່ນດິນ ". ວ່າແລ້ວກໍບິນໜີ ໄປຫາທີ່ຢູ່ຂອງຕົນໂດຍສະຫວັດດີ.

(ຮຽບຮຽງຈາກ ນິທານ ນາງຕັນໄຕ ເຫຼ້ມ 2, ໜ້າ 9).

ອະທິບາຍສັບ

- | | | |
|-----------|---|--|
| ອີ້ທູດ | : | ພະຍາດແນວໜຶ່ງເປັນແລ້ວຕີນມືງຽດສັ້ນເຂົ້າ, ໃບທູກູດເຂົ້າ ເຊິ່ງຕິດຕໍ່ທາງກຳມະພັນ. |
| ເສນາອາມາດ | : | ຄົນຮັບໃຊ້. |
| ປະສົງ | : | ຄວາມຕ້ອງການ. |
| ສັດຈະ | : | ຄວາມສັດຊື່. |

ຄວາມພິບັດ	:	ຄວາມຈິບຫາຍ.
ຖວາຍ	:	ມອບໃຫ້, ເອົາໃຫ້.
ພະສຽນ	:	ຫົວ.
ພະກາຍ	:	ຮ່າງກາຍ.
ເມດຕາ	:	ຄວາມອິດສະຫຼະສານ.
ວິທີເວດ	:	ວິທີປິ່ນປົວດ້ວຍມືນຄາຖາ.

ຄໍາຖາມ

1. ເປັນຫຍັງນາຍພານຈຶ່ງປ່ອຍນົກຍາງໄປ?
2. ນົກຊິວະຊິວາອ້ອນວອນນາຍພານວ່າແນວໃດ?
3. ນິທານເລື່ອງນີ້ສອນໃຫ້ເຮົາຮູ້ຫຍັງແດ່?

ບົດເຝິກຫັດ

1. ຈົ່ງເລົ່າຄືນເລື່ອງ ນົກຊິວະຊິວາ ແລ້ວຂຽນຄືນໂດຍຫຍໍ້ໃສ່ປື້ມຂຽນຂອງຕົນ.
2. ຈົ່ງຂຽນຈົດໝາຍເຖິງຜູ້ໃດຜູ້ໜຶ່ງ.

ສະຫງວນລະສິດ